

# पठानिया स्कूल की मन्नत व लक्षिता बनी स्पेल वेल की विजेता

पठानिया स्कूल के विद्यार्थियों ने 'स्पेल वेल इंडिया' द्वारा दिनांक 5 व 7 मई को आयोजित प्रतियोगिता में भाग लिया। स्पेल वेल इंडिया ने दिनांक 5 मई को आनलाइन माध्यम द्वारा लिखित परीक्षा का व 7 मई, 2023 को मौखिक परीक्षा का आयोजन किया। विभिन्न राज्यों के विद्यार्थियों ने इस प्रतियोगिता में भाग लिया। 'अशुद्ध लेखन अधूरी शिक्षा की निशानी होता है', लेखन में अशुद्धि को दूर करने, अंग्रेजी शब्दकोष व बच्चों के मानसिक विकास के लिए इस प्रतियोगिता का आयोजन **आर्टिफिशियल इंटेलिजेंस (A.I)** के अंतर्गत करवाया जाता है। विद्यालय के कक्षा छठी से नौवीं तक के **14 विद्यार्थियों ने श्रीमती गीता मल्होत्रा के दिशा-निर्देशन में इस प्रतियोगिता में भागीदारी की और दिनांक 14 मई रविवार को इस प्रतियोगिता के विजेता घोषित किए गए। जिसमें मन्नत को राष्ट्रीय चैंपियन और लक्षिता अरोरा को राष्ट्रीय विजेता का पुरस्कार प्रदान किया गया। स्पेल वेल इंडिया ने पठानिया पब्लिक स्कूल को बेहतरीन प्रदर्शन के लिए सर्वाधिक विकसित स्कूल घोषित किया।**

स्कूल निदेशक श्री अंशुल पठानिया ने छात्राओं की इस उपलब्धि पर प्रसन्नता व्यक्त करते हुए कहा कि विद्यालय को गौरवान्वित उसके विद्यार्थियों की प्रतिभा ही करती है। प्रधानाचार्या श्रीमती वर्षा पठानिया, श्रीमती तनवी पठानिया, उप-प्रधानाचार्या श्रीमती प्रीति ढांडा ने सभी विद्यार्थियों की प्रार्थना-सभा में प्रशंसा कर उनका उत्साहवर्धन किया। इस अवसर समन्वयक श्रीमती प्रभा शर्मा, श्रीमती कनिका मग्गू व श्रीमती रीचा उपस्थित रहे।

